




मेरा मानना है कि शार्दूल ठाकुर की जगह टीम में कुलदीप यादव को आना चाहिए क्योंकि बर्मिंघम की पिच ऐसी होगी जहां कलाई के स्पिनर को थोड़ी मदद मिलेगी।

– सुनील गावस्कर

पूर्व भारतीय कप्तान, शार्दूल ठाकुर की जगह कुलदीप को टीम में लेने की सलाह देते हुए।

श्रीलंकाई गेंदबाजों ने बांग्लादेश पर कसा शिकंजा

कोलंबो 25 जून। असिता फर्नांडो, विश्वा फर्नांडो और सोनल दिनुशा (दो-दो विकेट) के शानदार गेंदबाजी प्रदर्शन को बढीलत श्रीलंका ने दूसरे टेस्ट मैच के पहले दिन बुधवार को बंगलादेश



के 220 रन पर आठ विकेट झटक कर मैच पर अपनी मजबूत पकड़ बना ली है। बंगलादेश ने टॉस जीतकर पहले बल्लेबाजी करने का फैसला किया। बल्लेबाजी करने उतरी बंगलादेश की शुरुआत खराब रही। असिता फर्नांडो ने अनामुल हक (शून्य) को बोल्ट कर श्रीलंका को पहली सफलता दिलाई। इसके बाद बल्लेबाजी करने आये मोमिनुल हक ने शदमान इस्लाम के साथ पारी को संभलने का प्रयास किया। धनंजय डीसिल्वे ने मोमिनुल हक (21) को आउट कर बंगलादेश को दूसरा झटका दिया। इसके थोड़ी देर बाद ही विश्वा फर्नांडो ने कप्तान नजमुल शान्ती (आठ) को अपना शिकार बना लिया। चौथे विकेट के रूप में शदमान इस्लाम (46) को थरिंडु रत्नायके ने आउट किया। मुशफिकुर रहीम और लिटन कुमार दास ने बंगलादेश की पारी को कुछ देर संभाला। दोनों बल्लेबाजों के बीच 67 रनों की साझेदारी हुई। सोनल दिनुशा ने 48वें ओवर में लिटन कुमार दास (34) को आउटकर इस साझेदारी का अंत किया। दिनुशा ने इस के बाद मुशफिकुर रहीम (35) को आउटकर बंगलादेश को छठा झटका दिया। मेहदी हसन मिराज (31) को विश्वा फर्नांडो ने आउट कर श्रीलंका को सातवीं सफलता दिलाई। दिन का आखिरी विकेट नईम हसन (25) के रूप में गिरा। उन्हें ए. फर्नांडो ने बोल्ट आउट किया। स्टंप के समय बंगलादेश ने आठ विकेट पर 220 रन बना लिये है और तैजुल इस्लाम (नौ) और इबादत हुसैन (पांच) रन बनाकर क्रोज पर मौजूद है। श्रीलंका की ओर से सोनल दिनुशा और विश्वा फर्नांडो, असिता फर्नांडो ने दो-दो विकेट लिये। थरिंडु रत्नायके और धनंजय डीसिल्वे ने एक-एक बल्लेबाज को आउट किया।

कॉल्विन शील्ड : जयपुर पहली पारी में 301 रन पर ऑलआउट



जयपुर, 25 जून। आरसीए एडहॉक कमेटी सदस्य विमल शर्मा ने बताया कि बीसीसीआई के आगामी घरेलू क्रिकेट सत्र 2025–26 की पूर्व तैयारियों की लिए आरसीए एडहॉक कमेटी संयोजक व विधायक जयदीप बिहारी के निर्देशानुसार राजस्थान क्रिकेट संघ द्वारा बीसीसीआई सीनियर रणजी ट्रॉफी क्रिकेट प्रतियोगिता में भाग लेने वाली राजस्थान सीनियर टीम के संभावितों के चयन हेतु आरसीए के तत्वाधान में खेली जा रही राज्य स्तरीय सीनियर कॉल्विन शील्ड क्रिकेट प्रतियोगिता के जयपुर में खेले जा रहे मल्टी डेज फाइनल मैच के दूसरे दिन का स्कोर जयपुर पहली पारी में 301 आल आउट। टीम के लिए आयुष अमेरिया 46 , मानेन्द्र सिंह 45 , रोहन राजभर 43 , भावित कुमारवत 38 , अभिजीत तोमर 35 व हिमांशु राणा नाबाद 35 रन का योगदान दिया। श्रीगंगानगर के गेंदबाज अजय सिंह कुकना 60 /4, शोभित मिश्रा 18/2 , मानव सुथार 69/ 2 व सलाऊद्दीन ने 88/2 विकेट लिये। दूसरे दिन का खेल समाप्त होते तक श्रीगंगानगर ने अपनी पहली पारी में 2 विकेट के नुकसान पर 35 रन बना लिए थे। टीम के लिए अंकिट शर्मा नाबाद 13 व राहुल गर्ग नाबाद 12 बनाकर खेल रहे हैं। जयपुरके गेंदबाज दीपक चौधरी 4 पर 2 विकेट लिये।

एमी क्रिकेट अकादमी जीती

जयपुर, 25 जून। अंडर-16 अरावली कप में एमी क्रिकेट अकादमी ने पहले बल्लेबाजी करते हुए 40 ओवर में 237 रन 10 विकेट के नुकसान पर बनाए। यथार्थ भारद्वाज ने 72 और तविश शर्मा ने 69 रनों का योगदान दिया। के एल क्रिकेट अकादमी की ओर से आयुष ने 4 और ओजस सैनी ने दो विकेट लिए। लक्ष्य का पीछा करने उतरी के एल क्रिकेट अकादमी 40 ओवर में 207 रन 9 विकेट के नुकसान पर बना सकी। दीपदयाल सैनी ने सर्वाधिक 44 रनों का योगदान दिया। एमी क्रिकेट अकादमी की ओर से आदित्य वाघवा और तविश शर्मा ने दो-दो विकेट लिए। मैन ऑफ द मैच तविश शर्मा को चुना गया।

400 से अधिक एथलीटों

ने कराया पंजीकरण

नई दिल्ली, 25 जून। नेशनल राइफल एसोसिएशन ऑफ इंडिया द्वारा शुरू की गई शूटिंग लीग ऑफ इंडिया के पहले संस्करण में भाग लेने के लिए दुनियाभर के 400 से अधिक निशानेबाजों ने पंजीकरण कराया है।



आज का खिलाड़ी ▶



जसप्रीत बुमराह के वर्कलोड को मैनेज करने वाले प्लान में कोई बदलाव नहीं होगा। भले ही टीम इंडिया इंग्लैंड के खिलाफ पांच मैचों की टेस्ट सीरीज का पहला मैच हार 5 विकेट से हार गई है। लीड्स के हेडिंग्ले में खेले गए पहले टेस्ट मैच को पहली पारी में बुमराह ने पांच विकेट निकाले

क्या आप जानते हैं ?... टेस्ट में सबसे ज्यादा अर्धशतक जमाने में रूट अब दूसरे नंबर पर है। पहले नंबर पर महान सचिन तेंदुलकर ने अपने टेस्ट करियर में 68 अर्धशतक लगाए थे।

तीसरे राउंड में 85.29 मीटर का श्रो किया

नीरज ने ओस्ट्रावा गोल्डन स्पाइक अपने नाम किया



दूसरे दौर के बाद चोपड़ा तीसरे स्थान पर थे जिनकी शुरुआत फाउल से हुई लेकिन उसके बाद 83.45 मीटर का श्रो फेंका। तीसरे दौर में 85.29 मीटर के श्रो के साथ वह शीर्ष पर आये।उनके अगले दो श्रो 82.17 मीटर और 81.01 मीटर के रहे जबकि आखिरी श्रो फाउल रहा। रियो ओलिंपिक 2016 के स्वर्ण पदक विजेता जर्मनी के थॉमस रोहेलर 79.18 मीटर

के श्रो के साथ सातवें स्थान पर रहे।

जर्मनी के जुलियन वेबर ने इस टूर्नामेंट में भाग नहीं लिया जिससे दो बार के ओलिंपिक पदक विजेता चोपड़ा को सबसे प्रबल दावेदार माना जा रहा था। पिछले दो सत्र में वह यहां फिटेनेस कारणों से खेल नहीं सके थे। उनके कोच जान जेलेंजी ने यहां नौ बार खिताब जीता है। 27 वर्ष के चोपड़ा ने इस सत्र में मई में दोहा डायमंड

लीग में 90 मीटर की बाधा पर करके दूसरा स्थान हासिल किया। इसके बाद पेरिस डायमंड लीग खिताब जीता। चोपड़ा यहां 2018 में आईएएफ कॉन्टिनेंटल कप में एशिया प्रशांत टीम का हिस्सा थे और 80 . 24 मीटर के श्रो के साथ छठे स्थान पर रहे थे। अब वह बैंगलुरु में पांच जुलाई को नीरज चोपड़ा क्लासिक में भाग लेंगे जिसमें पीटर्स और रोहेलर भी खेल रहे हैं।

और बेहतर प्रदर्शन किया होता... नीरज चोपड़ा

नीरज ने जीत के बाद कहा कि, मैं अपने प्रदर्शन से खुश नहीं हूँ लेकिन इस बात की खुशी है कि खिताब जीता। मैं बचपन से ये टूर्नामेंट देखा करता था। मैंने जेलेन्जी और उसेन बोल्ट जैसे दिग्गजों को गोल्डन स्पाइक जीतते देखा और मुझे लगता था कि मैं भी एक दिन जीतूंगा। वह सपना सच हो गया है। मुझे पता है कि चेक गणराज्य में भालाफेंक काफी लोकप्रिया है। दर्शकों से हमें अपार समर्थन मिला । काश मैं और बेहतर प्रदर्शन कर पाता।

भारतीय जूनियर पुरुष

हॉकी टीम ने ऑस्ट्रेलिया को 2-1 से हराया

बर्लिन, 25 जून। भारतीय जूनियर पुरुष हॉकी टीम ने बुधवार को चार देशों के टूर्नामेंट में तीसरे और चौथे स्थान के लिए खेले गये मुकाबले में ऑस्ट्रेलिया को 2-1 से हरा दिया। आज यहां खेले गये मुकाबले में ऑस्ट्रेलिया के टोबी मैलन ने दूसरे हाफ में 40वें मिनट में मैदानी गोल कर अपनी टीम को बहुत दिलायी। इसके बाद भारत के रोहित ने (45वें) मिनट में गोलकर स्कोर 1-1 से बराबर कर दिया। चौथे क्वार्टर में भारत के अजीत यादव ने (52वें) मिनट में गोल कर अपनी टीम की जीत सुनिश्चित की। पहले हाफ में दोनों टीमों के बीच संघर्षपूर्ण मुकाबला हुआ लेकिन शुरुआती दो क्वार्टर में दोनों टीमों गोल करने में विफल रही। आखिरकार तीसरे क्वार्टर में टोबी मैलन ने मैदानी गोलकर ऑस्ट्रेलिया को 40वेंमिनट में 1-0 की बढ़त बना ली। इसके पांच मिनट बाद ही भारत के रोहित ने पेनल्टी कॉर्नर को गोलकर में बदलकर स्कोर बराबर कर दिया।

टंग की गेंदबाजी, जैक क्रॉली, बेन डकेट की पारी ने मैच का रुख बदला : बेन स्टोक्स

लीड्स, 25 जून। इंग्लैंड क्रिकेट टीम के कप्तान बेन स्टोक्स ने कहा कि तेज गेंदबाज जॉश टंग के स्पेल के बाद जैक क्रॉली और बेन डकेट की धैर्यपूर्ण पारी ने मैच का रुख बदल दिया। पहले टेस्ट मैच में मंगलवार रात भारत को पांच विकेट से हराने के बाद कप्तान स्टोक्स ने कहा कि हमारे पास यहां इस मैदान को लेकर कुछ अच्छी यादें हैं, एक और इजाफा करना अच्छा रहा है। आखिरी दिन बड़े लक्ष्य का पीछा करते हुए एक अच्छे टेस्ट का हिस्सा बनना शानदार रहा है। वैसे टंग के स्पेल ने भी खेल का रुख बदला दिया था। इसके बाद डकेट और क्रॉली की अविश्वसनीय बल्लेबाजी ने लक्ष्य का पीछा करना आसान बना दिया। क्रॉली और डकेट की साझेदारी शानदार रही। जिस तरह से क्रॉली ने संयम के साथ 60 रन बनाए वह भी महत्वपूर्ण रहा।

उन्होंने कहा कि आप नहीं जानते कि गेंद फेंके जाने से पहले क्या होगा आप वहीं चुनते हैं जो आपको सबसे अच्छा लगता है। हमने सोचा कि गेंदबाजी करने का फैसला करते समय हमें जीतने का सबसे अच्छा मौका क्या देना। विरोधी टीम को अच्छा खेलने की अनुमति है हमने पहले सत्र में अच्छी गेंदबाजी



की फिर भी भारत ने भी पहले दिन अविश्वसनीय प्रदर्शन किया। मुझे नहीं लगता कि कभी भी अलग फैसला लेना चाहिए था। उन्होंने कहा कि लक्ष्य का पीछा करना आपको आत्मविश्वास देता है। इस सीरीज की शानदार शुरुआत रही। जीत में बहुत सारे कौशल का योगदान रहा है हम लंबे समय से मैदान में हैं, लेकिन हम प्रत्येक सत्र में इस दृष्टिकोण के साथ आए हैं हम मैच को पूरी तरह से बदल देंगे। स्टीवर ऑफ द मैच बेन डकेट ने कहा कि यह एक अविश्वसनीय मैच था, भारत ने शानदार प्रदर्शन किया। पांचवें दिन

राष्ट्रदूत अजमेर, 26 जून, 2025	5
थे और कुल करीब 25 ओवर गेंदबाजी की थी। दूसरी पारी में उनको विकेट नहीं मिला लेकिन 19 ओवर फेंके थे। गंभीर ने मैच के बाद प्रेस कॉन्फ्रेंस में कहा कि, मुझे लगता है कि हमारे लिए बुमराह के कार्यभार का संबंधन करना ज्यादा अहम है क्योंकि अभी काफी क्रिकेट बाकी है।	

हमें कैच छोड़ना महंगा पड़ा : गिल

लीड्स, 25 जून। भारतीय टीम के कप्तान शुभमन गिल ने कहा कि हमारे पास टेस्ट जीतने का मौका था, लेकिन कैच छोड़ना हमें महंगा पड़ा। इंग्लैंड के खिलाफ पहले टेस्ट मैच में पांच विकेट से मिली हार के बाद भारतीय कप्तान शुभमन गिल ने कहा कि टेस्ट मैच शानदार रहा। हम इंग्लैंड की टीम को 430 रनों का लक्ष्य देने के बारे में सोच रहे थे, लेकिन हमने 31 रन जोड़कर अपने आखिरी पांच विकेट गवां दिये। उन्होंने कहा कि हमारे पास मैच जीतने का मौका था। कैच छोड़ना हमें महंगा पड़ा।

उन्होंने कहा कि आज भी, मुझे लगा कि पहले विकेट के बाद हमारे पास मौके थे। हमने पहली पारी में खराब प्रदर्शन के बारे में बात की, हमें आगे बढ़ते हुए इसमें सुधार करना होगा। इस तरह के विकेट पर मौके आसानी से नहीं मिलते, लेकिन हमारी टीम युवा है, टीम में सीखने का जब्बा है। उम्मीद है कि इसमें सुधार होगा।

उन्होंने कहा कि पहले सत्र में हमने शानदार गेंदबाजी की और रनों पर अंकुरा लगाया, लेकिन एक बार गेंद पुरानी हो जाने के बाद रन रोकना मुश्किल होता है। जब



गेंद नरम हो जाए तो विकेट लेते रहना चाहिए। जाड़ेजा ने शानदार गेंदबाजी की, उन्होंने मौके बनाए। बुमराह कौन से गेम खेलेंगे इस सवाल पर उन्होंने कहा कि यह मैच दर मैच तय होता है। एक बार जब हम लंबे ब्रेक के बाद अगले मैच के करीब होंगे तब देखा जायेगा। गौरतलब है कि लीड्स के मैदान पर भारतीय खिलाड़ियों ने कई कैच छोड़े, जिससे उन्हें मैच गवाना पड़ा। अकेले यशस्वी जायसवाल ने चार कैच छोड़े। इससे इंग्लैंड के बल्लेबाजों की और रन बनाने का मौका मिला और उन्होंने जीत हासिल की।

एशिया कप 2025 में नहीं होगा पाक? ब्रॉडकास्टर के प्रोमो से तेज हुई अटकलें

नई दिल्ली, 25 जून। एशिया कप 2025 को लेकर अभी भी सस्पेंस बना हुआ है। इस बार एशिया कप होगा कि नहीं इसे लेकर भी कई सवाल उठ रहे हैं। साथ ही अगर टूर्नामेंट होगा तो पाकिस्तान इसका हिस्सा होगा? पहलागम आतंकी हमले और उसके बाद भारत के ऑपरेशन सिंदूर के बाद नई दिल्ली और इस्लामाबाद के रिश्ते में तनाव बना हुआ है। इस कारण से एशिया कप पर अनिश्चितता के बादल मंडरा रहे हैं। इस बीच भारत और इंग्लैंड टेस्ट के ऑफिशियल ब्रॉडकास्टर के एक प्रोमो से अटकलें लगने लगी हैं कि एशिया कप में पाकिस्तान शायद नहीं खेलेगा। दरअसल, 2 साल के लंबे इंतजार के बाद एशिया कप

सितंबर में होने का प्रस्ताव है। 2026 के टी20 वर्ल्ड कप को देखते हुए ये टूर्नामेंट टी20 फॉर्मेट में खेला जाना है। इस बीच सोनी स्पोर्ट्स ने एशिया कप का एक प्रोमो जारी किया है। प्रोमो में भारत, बांग्लादेश और श्रीलंका के टी20 कप्तानों की तस्वीर तो है लेकिन पाकिस्तान का कोई चेहरा नहीं है। सोनी स्पोर्ट्स इंग्लैंड और भारत टेस्ट सीरीज का आधिकारिक प्रसारणकर्ता है। मंगलवार को लीड्स टेस्ट के आखिरी दिन सोनी स्पोर्ट्स ने एशिया कप का प्रोमो चलाया। इससे ये इशारा मिल रहा है कि टूर्नामेंट होगा लेकिन प्रोमो के साथ जो तस्वीरें लगी हैं उससे ये अटकलें लगने लगी हैं कि पाकिस्तान की टीम एशिया कप में हिस्सा नहीं लेगी।

तमिलनाडु और महाराष्ट्र के बीच होगी हॉकी इंडिया

मास्टर्स कप की खिताबी जंग

चेन्नई, 25 जून। हॉकी इंडिया मास्टर्स कप के फाइनल में शुक्रवार को तमिलनाडु और महाराष्ट्र के बीच खिताबी जंग होगी। आज यहां खेले गये सेमीफाइनल मुकाबलों में तमिलनाडु और महाराष्ट्र ने अपनी-अपनी प्रतिद्वंद्वी टीमों पर शानदार जीत दर्ज करते हुए फाइनल में जगह बनाई। दिन के पहले सेमीफाइनल मैच में तमिलनाडु ने पुरुष वर्ग में हॉकी चंडीगढ़ को 3-0 से हराया। तमिलनाडु की ओर से विनोथ कुमार एपी ने (पहले) मिनट में एक बेहतरीन गोलकर खेल की शुरुआत की। इसके बाद सुदर्शन एस ने (40वें) और कप्तान एडम एंटनी सिंक्लेयर ने (54वें) मिनट में एक-एक गोल कर अपनी टीम को फाइनल में पहुंचा दिया। आज दूसरे सेमीफाइनल मैच में महाराष्ट्र ने ओडिशा को 4-1 से हराकर फाइनल में प्रवेश किया। महाराष्ट्र के लिए विलियामार्ड कीथ परेरा ने (चौथे, 17वें) मिनट में दो गोल किए जबकि विक्रम पिन्ले ने (38वें) और कार्ल गोम्स ने (43वें) मिनट में भी एक-एक गोल करके अपनी टीम को मजबूत स्थिति में पहुंचा दिया।

आईएसपीएल से जुड़े स्टार सलमान खान, नई दिल्ली फ्रेंचाइजी के होंगे मालिक

नई दिल्ली, 25 जून। आईएसपीएल यानी इंडियन स्पोर्ट प्रीमियर लीग से अब बॉलीवुड सुपर स्टार सलमान खान का नाम भी जुड़ गया है। आईएसपीएल ने बुधवार को ऐलान किया कि खान



उसकी नई फ्रेंचाइजी नई दिल्ली के मालिक होंगे। ये लीग टेनेस बॉल से खेली जाती है और इसमें 10-10 ओवर के मैच होते हैं।आईएसपीएल की कोर कमिटी में सचिन तेंदुलकर, एशियन क्रिकेट काउंसिल के सदस्य आशीष शेलार, मिनाल अमोल काले और सूरज सामत हैं। आईएसपीएल का दूसरा सीजन काफी हिट रहा था। उसे टीवी पर 2.8 करोड़ से ज्यादा दर्शकों का प्रार मिला था। पहले सीजन के मुकाबले दूसरे सीजन में टीवी व्यूअरशिप में 47 प्रतिशत का इजाफा देखने को मिला था। अब लीग में दो और फ्रेंचाइजी जुड़ी रही हैं। नई दिल्ली का तो ऐलान हो चुका है। दूसरी फ्रेंचाइजी अहमदाबाद का औपचारिक ऐलान भी आने वाले दिनों में हो सकता है और उसका भी मालिक कोई सैलिब्रिटी होगा। आईएसपीएल में पहले से ही बॉलीवुड का जबरदस्त तड़का लगा हुआ है। इसकी टीमों के मालिकों में अमिताभ बच्चन, सैफ अली खान, करीना कपूर खान, अक्षर कुमार, सूर्या, ऋतिक रोशन और राम चरण जैसे फिल्म स्टार हैं। अब इस लिस्ट में सलमान खान का नाम भी जुड़ गया है। आईएसपीएल की कोर कमिटी केसदस्य सचिन तेंदुलकर ने कहा कि, आईएसपीएल के पिछले दो सीजन को देशभर में फैस और शुभचिंतकों का बहुत सपोर्ट और प्यार मिला। ये निश्चित रूप से उन खिलाड़ियों का मनोबल बढ़ाता है जो अलग-अलग पृष्ठभूमि से आते हैं और कठिन मेहनत करते हैं। नए सीजन में नई टीम जोड़कर जाना और नए फैन और सपोर्टर लाएगा।

